

نعت رسول مقبول

صَلَّى اللّٰهُ عَلَيْهِ
وَالْآلِ وَسَلَّمَ



مقاصد

اس نعت کو پڑھنے کے بعد طلبہ اس قابل ہو جائیں گے کہ:

- نعت کا مرکزی خیال بیان کر سکیں۔
- نعت کے مفہوم سے آگاہ ہو سکیں گے۔
- رسول اللہ صَلَّی اللہُ عَلَیْہِ وَاٰلِہٖ وَسَلَّم کی عظمت، محبت اور تعلیمات سے روشناس ہو سکیں۔

نبی دوسرے پیشوا بن کے آئے
محمد مگر مصطفیٰ بن کے آئے

کبھی عرش کے کنگروں کو سنوارا
کبھی شمعِ غارِ حرا بن کے آئے

وہ مکہ کی سختی ، وہ طائف کا منظر
محمد خدا کی رضا بن کے آئے

امیروں کو رازِ اخوت بتایا
غریبوں کے حاجت روا بن کے آئے

نجاشی بھی خادم ، ابوذر بھی خادم
وہ سلطانِ شاہ و گدا بن کے آئے

اُنھی کی محبت ہے ایمانِ مآہر
جو کونین کا مدعا بن کے آئے

(ماہر القادری)





مشق

الفاظ	معنی
پیشوا	رہنما
اخوت	بھائی چارہ
حاجت روا	ضرورت پوری کرنے والا
گدا	فقیر
کونین	دو عالم
نجاشی	محمد ﷺ کے عہد میں حبشہ کے مسیحی بادشاہوں کا لقب

(الف) مندرجہ ذیل سوالات کے مختصر جوابات لکھیے۔

- ۱۔ حمد اور نعت کا فرق بتائیں؟
- ۲۔ اس نعت میں رسول پاک ﷺ کی کون کون سی صفات بیان کی گئی ہیں؟
- ۳۔ "امیروں کو رازِ اخوت بتایا" کا مفہوم واضح کریں۔
- ۴۔ سلطان شاہ وگدا سے کون مراد ہیں؟
- ۵۔ "محمد ﷺ خدا کی رضا بن کے آئے" سے شاعر کا کیا مطلب ہے؟

(ب) مندرجہ ذیل سوالات کے تفصیلی جوابات تحریر کریں۔

- ۱۔ اس نظم میں حضرت محمد ﷺ کی شخصیت کو مختلف کرداروں میں کس طرح پیش کیا گیا ہے؟ وضاحت کریں۔
- ۲۔ اس نظم میں حضرت محمد ﷺ کی محبت کا انسانوں کے ایمان پر کیا اثر ہے؟
- ۳۔ "وہ مکہ کی سختی، وہ طائف کا منظر" میں شاعر کیا بیان کر رہا ہے؟



(ج) نعت کے اشعار کی تشریح بمع حوالہ شاعر اپنی کاپی میں تحریر کریں۔

(د) مناسب الفاظ کی مدد سے مصرعے مکمل کریں۔

۱۔ نبی دوسروں کے _____ بن کے آئے۔

۲۔ وہ _____ وگدا بن کے آئے۔

۳۔ جو کونین کا _____ بن کے آئے۔

۴۔ امیروں کو _____ بتایا۔

۵۔ وہ مکہ کی _____ وہ طائف کا منظر۔

(ه) مندرجہ ذیل سوالوں کے درست جواب پر (✓) کا نشان لگائیے۔

۱۔ "امیروں کو راز اخوت بتایا" میں "اخوت" کا کیا مطلب ہے؟

☐	بھائی چارہ	☐	محبت
☐	معاف کرنا	☐	دولت

۲۔ "جو کونین کا مدعا بن کے آئے" میں "کونین" کا کیا مطلب ہے؟

☐	زندگی	☐	زمین و آسمان
☐	دنیا	☐	محبت



۴۔ "خادم" سے کیا مراد ہے؟

مفتی	خدمت گزار
سردار	رشتہ دار

لکھائی کی مہارت

(و) درج ذیل الفاظ کو جملوں میں استعمال کریں۔

رضاً	کونین	کنگروں
سلطان	مدعا	

عملی سرگرمی

(ز) اشعار کا مفہوم واضح کریں اور نعت میں جن شخصیات یا مقامات و واقعات کا ذکر ہے، ان کے بارے میں معلومات فراہم کریں۔